

## Rimbors ta' Spejjeż li Individwi Jagħmlu Sabiex Jaddottaw Minuri minn Pajjiżi Barranin

### Ħarsa ġenerali

Rimbors ta' spejjeż li jkunu saru fil-proċess tal-adozzjoni ser jingħataw lil ġenturi adottivi.

### X'se tingħata

Ġenturi li jaddottaw minuri minn pajjiżi barranin jingħataw parti mill-ispejjeż li jkunu saru fil-proċess tal-adozzjoni sa massimu ta' €10,000.

### Eliġibbiltà

Din l-għajnuna tapplika biss għal daww l-adozzjonijiet minn barra minn Malta konkluzi mill-10 ta' Ottubru, 2017 'l quddiem, anke jekk il-proċess ikun beda qabel. Adozzjoni tkun meqjusa bħala konkluzja wara li jkun iffinalizzat il-proċess legali fil-Qrati ta' Malta u jinħareġ id-Digriet mill-istess Qrati ta' Malta.

Fejn applikabbli, l-għajnuna finanzjarja ser tkun tkopri:

- Spejjeż li saru sabiex individwu jew koppja ġew rikonnoxxuti bħala koppja adottiva prospettiva, inkluż taħriġ u rapporti mitluba flimkien ma' testijiet u dokumenti oħra
- Spejjeż ta' traduzzjoni ta' dokumenti u legalizzazzjoni ta' l-istess imsemmija dokumenti, mitluba mill-pajjiż minn fejn ser issir l-adozzjoni
- Spejjeż ta' interpretu u spejjeż legali u tal-Qrati fil-pajjiż tal-adozzjoni
- Spejjeż ta' akkomodazzjoni fil-pajjiż tal-adozzjoni waqt żjara fil-pajjiż direttament relatata mal-proċess tal-adozzjoni, fuq stedina tal-Qrati jew l-awtoritajiet tal-pajjiż. Il-massimu tal-ispejjeż mgħotija jinħadmu fuq ir-rati tal-Gvern, u li japplikaw għal membri tas-settur pubbliku meta jkun xogħol barra minn Malta, li jafu jkunu emmendati minn żmien għal żmien
- Spejjeż tal-biljetti tal-ajru għal żjara fil-pajjiż direttament relatata mal-proċess tal-adozzjoni, fuq stedina tal-Qrati jew l-awtoritajiet tal-pajjiż. Il-massimu li jista' jingħata huwa biljett tal-ajru tat-tip *economy*
- Jekk issir adozzjoni ta' iktar min tifel/tifla wieħed f'daqqa, bħal per eżempju f'każ ta' aħwa, għandha issir applikazzjoni waħda fl-istess ħin
- Spejjeż oħrajn relatati direttament mal-adozzjoni, wara konsiderazzjoni mill-Fondazzjoni għas-Servizzi tal-Ħarsien Soċjali (FSWS)

### **Dokumentazzjoni meħtieġa:**

- L-Applikanti għandhom jissottomettu rċevuti awtentikati tal-ispejjeż li jkunu għamli skont il-kriterji kif elenkati hawn fuq f' punt Nru 3 u li għalihom qegħdin jagħmlu t-talba għar-rimbors.
- L-Applikanti għandhom jimlew [Dikjarazzjoni](#) biex jawtorizzaw lill-Fondazzjoni tagħmel ir-riċerki u verifiki meħtieġa mal-Qrati ta' Malta u Identity Malta.
- L-applikanti għandhom ukoll jipprovdu dokumentazzjoni li tipprova li jirresjedu ordinarjament fit-territorju tar-Repubblika ta' Malta

### **Kif tapplika**

Wieħed jista' jċempel lil ħaddiema soċjali tas-Servizz tal-Adozzjoni fl-Aġenzija Appoġġ għal aktar għajnuna jew jagħmel appuntament sabiex jissottometti d-dokumenti meħtieġa fuq in-numru tat-telefown 2295 9000. L-applikanti jistgħu jissottomettu d-dokumenti meħtieġa kull nhar ta' Tlieta bejn it-3 u s-6 ta' wara nofsinhar ġewwa:

*Aġenzija Appoġġ*  
36, Tris San Luqa  
G'Mangia PTA 1318